



திராவிட பொங்கல் திருவிழாவை முன்னிட்டு விருதுநகர் வடக்கு மாவட்டம் திருச்சுழி தொகுதி காரியாபட்டியில் மாபெரும் கிரிக்கெட் போட்டியை நிதி சுற்றுச்சூழல் மற்றும் காலநிலை மாற்றத்துறை அமைச்சர் தங்கம் தென்னரசு தொடங்கி வைத்தார். உடன் விருதுநகர் வடக்கு மாவட்ட விளையாட்டு மேம்பாட்டு அணி அமைப்பாளர் கே.ஜி.ராஜகுரு, காரியாபட்டி நகர செயலாளர் செந்தில், ஒன்றியச் செயலாளர்கள் திருச்சுழி பொன்னுத்தம்பி, காரியாபட்டி மேற்கு மந்திரி ஓடை கண்ணன், காரியாபட்டி கிழக்கு எம் செல்வம், நரிக்குடி வடக்கு கண்ணன், திருச்சுழி வடக்கு சந்தான பான்மையன், நரிக்குடி தெற்கு இசலி ரமேஷ், மாவட்ட வந்தக அணி தங்க தமிழ்வாணன், இளைஞர் அணி சேகர், மல்லாங்கிணறு ஜெயச்சந்திரன் என்ற போல் மற்றும் கழக நிர்வாகிகள் விளையாட்டு வீரர்கள், பொதுமக்கள் கலந்து கொண்டனர்.

கடலூர் மாவட்டத்தில் தமிழ் வளர்ச்சி - செய்தித்துறை சார்பில்

மாபெரும் அரசு பொருட்காட்சி -722 பயனாளிகளுக்கு நலத்திட்ட உதவிகள்!

அமைச்சர் எம்.ஆர்.கே.பன்னீர்செல்வம் வழங்கி பேச்சு!

கடலூர், ஜன. 6-
கடலூர், மஞ்சக்குப்பம் மைதானத்தில் செய்தி மக்கள் தொடர்புத் துறை சார்பில் அமைக்கப்பட்டிருந்த மாபெரும் அரசுப் பொருட்காட்சியினை வேளாண்மை - உழவர் நலத்துறை அமைச்சர் எம். ஆர். கே. பன்னீர்செல்வம் மாவட்ட ஆட்சித்தலைவர் சிபி ஆதித்யா செந்தில் குமார், கடலூர் சட்டமன்ற உறுப்பினர் கோ.ஜயப்பன், மாநகராட்சி மேயர் திருமதி சுந்தரிராஜா ஆகியோர் முன்னிலையில் 3.1.2026 அன்று தொடங்கி வைத்து, 722 பயனாளிகளுக்கு ரூ.5,93,96,386 மதிப்பீட்டில் வான அரசு நலத்திட்ட உதவிகளை வழங்கினார்.



செயல்படுத்தப்படும் திட்டங்களை பொதுமக்கள் அறிந்து செயல்படுத்திக் கொள்ளும் பொருட்டு மாநிலத்தில் வருடந்தோறும் அனைத்து மாவட்டங்களிலும் அரசு பொருட்காட்சி நடத்தப்பட்டு வருகிறது.

முதலமைச்சர் அவர்களின் வழிகாட்டுதலின்படி, கடலூர் மஞ்சக்குப்பம் மைதானத்தில் இன்று முதல் 45 நாட்கள் வரை பொழுது போக்கு அம்சங்களுடன் கூடிய அனைத்துத் துறைகளின் திட்டங்களையும் பொதுமக்கள் அறிந்து கொள்ளும் வகையில் மாபெரும் அரசுப் பொருட்காட்சி துவங்கப்பட்டுள்ளது.

இப்பொருட்காட்சியில் செய்தி மக்கள் தொடர்புத் துறை, ஊரக வளர்ச்சி மற்றும் ஊராட்சித் துறை, வனத்துறை, வேளாண்மைத் துறை, கல்வித் துறை, சுற்றுலாத் துறை, குறுசிறு மற்றும் நடுத்தர தொழில் நிறுவனங்கள் துறை, கால்நடை பராமரிப்புத் துறை, மக்கள் நலவாழ்வு மற்றும் குடும்ப நலத்துறை, கூட்டுறவுத் துறை, வருவாய் துறை, சமூக நலத்துறை, தோட்டக்கலைத் துறை, பொதுப்பணித் துறை, இந்து சமய அறநிலையத் துறை, ஆதிதிராவிட மற்றும் பழங்குடியினர் நலத்துறை, காவல் துறை, கைத்தறி மற்றும் கதர் கிராமத் தொழில் துறை, நெடுஞ்சாலைத் துறை, போக்குவரத்துத் துறை, மாற்றுத் திறனாளிகள் நலத்துறை இளைஞர் நலம் மற்றும் விளையாட்டு மேம்பாட்டுத் துறை, நகராட்சி நிர்வாகம் மற்றும் குடிநீர் வழங்கல் துறை, தொழிலாளர் மற்றும் வேலைவாய்ப்புத் துறை, பிற்படுத்தப்பட்டோர், மிகப்பிற்படுத்தப்பட்டோர் மற்றும் சிறுபான்மை மையினர் நலத்துறை, மீன்வளத்துறை, தமிழ்நாடு குடிநீர் வடிகால் வாரியம், தமிழ்நாடு மாகாண அரசு கட்டுப் பாடுகாட்சி துவங்கப்பட்டுள்ளது.

முதலமைச்சர் அவர்களின் மூலம் பொதுமக்களின் வாழ்வாதாரம் மேன்மையடையும் வகையிலும், தமிழ்நாடு மற்றும் மாநிலங்களுக்கு முன்னுதாரணமாக திகழும் வகையிலும் எண்ணற்ற திட்டங்கள் அறிவித்து செயல்படுத்தப்பட்டு வருகிறது. அரசு துறைகளில்

புத் துறை, பிற்படுத்தப்பட்டோர், மிகப்பிற்படுத்தப்பட்டோர் மற்றும் சிறுபான்மை மையினர் நலத்துறை, மீன்வளத்துறை, தமிழ்நாடு குடிநீர் வடிகால் வாரியம், தமிழ்நாடு மாகாண அரசு கட்டுப் பாடு வாரியம், கோஆபுட் டெக்ஸ், ஆவின், மாநகராட்சி, தமிழ்நாடு மகளிர் மேம்பாட்டு நிறுவனம் போன்ற பல்வேறு துறை சார்ந்த அரசுக்கள் சிறப்பாக அமைக்கப்பட்டுள்ளது.

இதன் மூலம் பொதுமக்களுக்கு எந்தெந்த துறையில் பெறப்படும் நலத்திட்ட உதவிகள் எவ்வாறு அனுகவேண்டும் என்பதும் துறையின் பயன்பாடுகள் மற்றும் செயல்பாடுகள் குறித்தும் இப்பொருட்காட்சியில் இடம் பெற்றுள்ளது.

இப்பொருட்காட்சியில் கூட்டுறவுத்துறை சார்பில் 153 பயனாளிகளுக்கு ரூ.1,86,79,000 மதிப்பீட்டிலும், பிற்படுத்தப்பட்டோர் மற்றும் சிறுபான்மையினர் நலத்துறை சார்பில் 10 பயனாளிகளுக்கு ரூ.52,060 மதிப்பீட்டிலும், ஆதிதிராவிடர் மற்றும் சிறுபான்மையினர் நலத்துறை சார்பில் 51 பயனாளிகளுக்கு ரூ.28,77,915 மதிப்பீட்டிலும், தொழிலாளர் நலம் மற்றும் திறன் மேம்பாட்டுத் துறை சார்பில் 4 பயனாளிகளுக்கு ரூ.6,70,000 மதிப்பீட்டிலும், மீன்வளம் மற்றும் மீன்வள நலத்துறை சார்பில் 141 பயனாளிகளுக்கு ரூ.5,43,425 மதிப்பீட்டிலும், சமூக நலம் மற்றும் மகளிர் உரிமைத்துறை சார்பில் 10 பயனாளிகளுக்கு ரூ.50,000 மதிப்பீட்டிலும், மாற்றுத்திறனாளிகள் நலத்துறை சார்பில் 50 பயனாளிகளுக்கு ரூ.37,86,500 மதிப்பீட்டிலும், தோட்டக்கலை மற்றும் மலைப் பயிர்களுக்கான துறை சார்பில் 2 பயனாளிகளுக்கு ரூ.3,64,839 மதிப்பீட்டிலும், மகளிர் திட்டம் சார்பில் 289 பயனாளிகளுக்கு ரூ.2,80,00,000 மதிப்பீட்டிலும், தாட்கோ சார்பில் 2 பயனாளிகளுக்கு ரூ.15,89,499 மதிப்பீட்டிலும், மாவட்ட தொழில்மையம் சார்பில் 5 பயனாளிகளுக்கு ரூ.20,50,000 மதிப்பீட்டிலும், வேளாண்மை மற்றும் உழவர் நலத்துறை சார்பில் 5 பயனாளிகளுக்கு ரூ.7,33,148 மதிப்பீட்டிலும் என மொத்தம் 722 பயனாளிகளுக்கு ரூ.5,93,96,386 மதிப்பீட்டிலான பல்வேறு அரசு நலத்திட்ட உதவிகள் வழங்கப்பட்டுள்ளது.

இப்பொருட்காட்சி பொதுமக்களுக்கு மிகவும் பயனுள்ளதாக அமையும். மேலும், இப்பொருட்சிகாட்சியில் சிறுவர்களுக்கான பொழுதுபோக்கு விளையாட்டு அம்சங்கள், பல்வேறு வகை சார்ந்த உணவு அரங்குகள் இடம் பெற்றுள்ளது. எனவே, அனைவரும் இக்கண்காட்சியினை கண்டு பயன்பெறுமாறு வேளாண்மை உழவர் நலத்துறை அமைச்சர் எம். ஆர். கே. பன்னீர்செல்வம் தெரிவித்தார்.

இந்நிகழ்ச்சியில் மாநகராட்சி துறை மேயர் பா.தாமரைச்செல்வன், மாவட்ட வருவாய் அலுவலர் கோ.புண்ணிய கோட்டி, மாவட்ட ஊரக வளர்ச்சி முகமையின் கூடுதல் ஆட்சியர் ர.அபிரியங்கா.ஆ.ப., செய்தி மக்கள் தொடர்புத் துறை இணை இயக்குநர் கு.தமிழ் செல்வராஜன், மாவட்ட செய்தி மக்கள் தொடர்பு அலுவலர் அ.கொ.நாகராஜ பூபதி, மாமன்ற உறுப்பினர்கள் மற்றும் அனைத்து துறை அரசு அலுவலர்களும் ஏரா எமான பொதுமக்களும் கலந்து கொண்டனர்.



அருப்புக்கோட்டை சட்டமன்றத் தொகுதிக்குட்பட்ட செட்டிகுறிச்சி ஊராட்சி பகுதிகளில் மாவட்ட சிறப்பு நிதியின் கீழ் ரூ.65.25 லட்சம் மதிப்பீட்டில் பேவார் பிரளக், வாறுகால் அமைக்கும் பணிகள் மற்றும் ரூ.66.30 இலட்சம் மதிப்பீட்டில் புதிய கிளை நூலகம் ஆகியவற்றை வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர்.ராமச்சந்திரன் அடிக்கல் நாட்டினார். உடன் முன்னாள் சேர்மன் சுப்பராஜ், மாவட்ட தலைமைச் செயற்குழு உறுப்பினர் சாகுல் ஹமீது, செட்டிகுறிச்சி தி.மு.க. பொருளாளர் கே.வி.கே.பிரபாகரன், ஒன்றியச் செயலாளர்கள் பாலகண்ணேஷன், பொன்றாஜ், மாவட்ட பஞ்சாயத்து உறுப்பினர் பாலச்சந்தர் ஆகியோர் உள்ளனர்.

ஈரோடு தெற்கு மாவட்டம் முழுவதும்

திராவிடப் பொங்கல் விழாவை சிறப்பாகக் கொண்டாடுவோம்!

மாவட்டச் செயலாளர் - அமைச்சர் சு.முத்துசாமி அறிக்கை!

ஈரோடு, ஜன. 6 -
ஈரோடு தெற்கு மாவட்டக் கழக செயலாளரும், அமைச்சருமான சு.முத்துசாமி அறிக்கை வருமாறு: கழக தலைவரும், தமிழ்நாடு முதலமைச்சருமான தளபதி மு.க.ஸ்டாலின் அவர்களின் அறிவிப்பின்படி திராவிட பொங்கல் சமூக நீதிகளை கொண்டாட்டமாக, தமிழர் திருவிழாவானதைப் பொங்கலையொட்டிப் பல்வேறு போட்டிகள் நடத்திப் பரிசு பொருட்கள் வழங்கி வேண்டுமென்று தெரிவிக்கப்பட்டுள்ளது. அதன் அடிப்படையில் ஜனவரி 6ஆம் தேதி முதல் ஜனவரி 17ஆம் தேதி வரை ஈரோடு தெற்கு மாவட்டத்திற்குட்பட்ட அனைத்து ஒன்றியங்கள் மற்றும் பகுதிகளில் விளையாட்டுப் போட்டிகள் மற்றும் பெண்கள் குழந்தைகளுக்கான கோல்ப் போட்டி உள்ளிட்ட சிறு சிறு போட்டிகள் நடத்திப் பரிசுகள் வழங்கப்பட உள்ளது. அதைத் தொடர்ந்து கலை நிகழ்ச்சிகள் நடத்தி திரை அமைத்து மாண்புமிகு தமிழ்நாடு முதலமைச்சர், கழக தலைவர் அவர்களின் சிறப்புச் செய்தியுடன் கூடிய திரை திருவிழாவை நடத்தவுள்ளோம்.ஈரோடு தெற்கு மாவட்டத்தில் உள்ள ஒன்றியம் மற்றும் பகுதிகளில் கீழ்க்கண்ட நிகழ்ச்சி நிரலின்படி விளையாட்டுப் போட்டிகளை ஏற்பாடு செய்து நடத்துவோம் என்பதை அன்புடன் தெரிவித்துக் கொள்கிறோம்.




9.1. 2026 பெரியநகர் பகுதி சார்பில் வில்லர் சம்பட்டி ஸ்போர்ட்ஸ் வில்லேஜில் ஆண், பெண்களுக்கான 100மீ/400மீ ஓட்டப்பந்தயம் போட்டி எனவே இந்த நிகழ்ச்சியில் அந்தந்த இடங்களுக்கு உட்பட்ட மாநில, மாவட்ட, மாநகர, ஒன்றிய, பகுதி, பேரூர், வார்டு, கிளை கழகம் மற்றும் அனைத்து சார்பு அணிகளின் நிர்வாகிகள், சிறப்பு அழைப்பாளர்கள், உள்ளாட்சி கார்ப்பு போட்டி

பிரதிநிதிகள், BLA2, BDA, BLC, கழகதோழர்கள் மற்றும் பொதுமக்கள் அனைவரும் தவறாமல் கலந்து கொள்ளுமாறு கேட்டுக்கொள்கிறோம். இவ்வாறு ஈரோடு தெற்கு மாவட்ட கழக செயலாளரும், வீட்டு வசதி, மதுவிலக்கு மற்றும் ஆயத் தீர்வைத் துறை அமைச்சருமான சு.முத்துசாமி தனது அறிக்கையில் கூறுபுள்ளார்.

பெரம்பலூர் மாவட்டச் செயற்குழுக் கூட்டம்!

மாவட்டக் கழகப் பொறுப்பாளர் வீ.ஜெகதீசன் அறிக்கை!



பெரம்பலூர், ஜன. 6 -
பெரம்பலூர் மாவட்டச் செயற்குழு கூட்டம் இன்று (06.01.2026 - செல்வாய்க் கிழமை) நடைபெறுகிறது. இது குறித்து பொரம்பலூர் மாவட்டக் கழக பொறுப்பாளர் வீ.ஜெகதீசன் வெளியிட்டுள்ள அறிக்கை வருமாறு, கழக துணைப் பொதுச் செயலாளர் ஆ.இராசா.எம்.பி., வழிகாட்டுதல்படி, போக்குவரத்துத்துறை மற்றும் மின்சாரத்துறை அமைச்சர் சா.சி.சிவசங்கர் ஆலோசனைக்கிணங்க, பெரம்பலூர் மாவட்டக் கழக செயற்குழுக் கூட்டம், மாவட்ட அவைத் தலைவர் அ.நடராஜன் தலைமையில், கே.என். அருண்நேரு எம்.பி., சட்டமன்ற உறுப்பினர் எம்.பிரபாகரன், ஆகியோர் ரது முன்னிலையில், இன்று (06.01.2026 -செல்வாய்க்

கிழமை) காலை 10.00. மணிக்கு, பாலக்கரையில் உள்ள மாவட்ட கழக அலுவலகத்தில் நடைபெறுகிறது. இந்த கூட்டத்தில், பெரம்பலூர் சட்டமன்ற தொகுதி தேர்தல் பார்வையாளர் தங்க.சித்தார்த்தன், குணம் சட்டமன்ற தொகுதி தேர்தல் பார்வையாளர் ஏ.கே. அருண் ஆகியோர் கலந்து கொள்கின்றனர். இதில் மாநில நிர்வாகிகள், தலைமைச் செயற்குழு உறுப்பினர்கள், பொதுக்

குழு உறுப்பினர்கள், மாவட்டக் கழக நிர்வாகிகள், ஒன்றிய, நகர, பேரூர் கழகச் செயலாளர்கள், மாவட்ட அனைத்து அணிகளின் அமைப்பாளர்கள் மற்றும் துணை அமைப்பாளர்கள், முன்னாள், இந்த நாள் உள்ளாட்சி அமைப்பு பிரதிநிதிகள் அனைவரும் தவறாமல் கலந்து கொண்டு கிறப்பிக்க வேண்டுமாறு கேட்டுக்கொள்கிறேன்.

பொருள்! ஜனவரி 14,15 தேதிகளில் நடைபெறும் திராவிடப்பொங்கல் சமூக நீதிகளை திருவிழா கொண்டாட்டம் குறித்து, ஜனவரி 19, தஞ்சாவூர் செங்கிப்பட்டியில் நடைபெற உள்ள டெல்டா மகளிர் அணி மண்டல மாநாடு குறித்து மற்றும் கழக ஆக்கப்பணிகள் இவ்வாறு அவர் தெரிவித்துள்ளார்.

திராவிட இயக்க தீரர்கள் நினைவு நாள்

அய்யா ப.தமிழரசன்
சனவரி 6 (2007)



தனது இளமைப் பருவத்திலேயே கழகத்தில் தன்னை இணைத்துக் கொண்டு பணியாற்றியவர்.

மன்னார்குடி நகரக் கழகச் செயலாளராக பொறுப்பு வகித்து, அப்பகுதியில் கழகம் வளர்த்தவர்.

விவசாயிகள் உரிமை காத்திட தலைமைக் கழகம் அறிவித்த போராட்டத்தில் கலந்து கொண்டு அதி.மு.க. அரசின் காவல் துறை நடத்திய துப்பாக்கிச் சூட்டில் நெஞ்சில் குண்டடிப்பட்டு உயிர் மீண்டவர்.

முத்தமிழறிஞர் கலைஞர் அவர்களால் “அஞ்சாநெஞ்சன்” என்று பாராட்டப் பட்டவர்.

கழகம் அறிவித்த போராட்டங்களில் கலந்து கொண்டு சிறை சென்றவர்.

தலைமைக் கழகம்
தி.மு.க.

திராவிட இயக்க தீரர்கள் நினைவு நாள்

நெல்லை புகாரி
சனவரி 6 (1999)



கழகத்தின் தொடக்க நாள் முதலாக அறிஞர் அண்ணா அவர்கள் வழிகாட்டுதலையேற்று, தி.மு.க.வின் கொள்கையில் உறுதி கொண்டு, தமிழ்நாட்டின் ஊர்கள்தோறும் கழக மேடைகளில் கொள்கை பரப்பும் முழக்கம் செய்தவர்.

தலைவர் கலைஞர் அவர்களின் அன்பைப் பெற்றவர்.

கழகத்தின் அறப்போராட்டங்கள் பலவற்றிலும் ஈடுபட்டு சிறை சென்றது மட்டுமின்றி, மிசா கைதியாக சிறையில் இருந்தவர்.

“சிறுபான்மையினரான இசுலாமியர்கள் பெரும்பான்மையினருடன் இணக்கமாக வாழ்வதற்கான வழிகாண்பது தி.மு.கழகம்” என்பதில் உறுதி பூண்டு அயராது பணியாற்றியவர்.

தலைமைக் கழகம்
தி.மு.க.